

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీకృష్ణభట్టాచార్య ప్రణీతం  
॥ శ్రీగరుడసహస్రనామస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీగరుడసహస్రనామస్తోత్రం ॥

సర్వవేదబృహన్నీడసమారూఢాయ సాక్షిణే ।  
సామవేదస్వరూపాయ గరుడాయ నమో నమః ॥

అస్య శ్రీ గరుడసహస్రనామస్తోత్ర మహామంత్రస్య ।  
వాసిష్ఠ ఋషిః ।  
మాత్రాశ్చందాంసి ।  
సర్వాభీష్టప్రదాయా భగవాన్పక్షిరాజో గరుడో దేవతా ।  
హలో బీజాని ।  
స్వరాశ్చక్తయః ।  
బిందవః కీలకాని ।  
గరుడరూపిమహావిష్ణుప్రీత్యర్థే జపే వినియోగః ॥

### కరన్యాసః

ఓం గరుడాత్మనే అంగుష్ఠాభ్యాం నమః ।  
ఓం వైనతేయాయ తర్జనీభ్యాం నమః ।  
ఓం తార్క్వాయ మధ్యమాభ్యాం నమః ।  
ఓం ఖగోత్తమాయ అనామికాభ్యాం నమః ।  
ఓం కపిలాక్షాయ కనిష్ఠికాభ్యాం నమః ।  
ఓం నాగాభరణాలంకృతశరీరాయ కరతలకరపృష్ఠాభ్యాం నమః ॥

### హృదయాది న్యాసః

ఓం గరుడాత్మనే హృదయాయ నమః ।  
ఓం వైనతేయాయ శిరసే స్వాహా ।

ఓం తార్క్యాయ శిఖాయై వషట్ |  
 ఓం ఖగోత్తమాయ కవచాయ హుం |  
 ఓం కపిలాక్షాయ నేత్రత్రయాయ వౌషట్ |  
 ఓం నాగాభరణాలంకృతశరీరాయ అస్త్రాయ ఫట్ |  
 ఓం భూర్భువస్సువరోం ఇతి దిగ్బంధః ||

### ధ్యానం

స్వర్ణాభజానుం హిమతుల్యసక్తిమాకంఠరక్తం పరినీలకేశం |  
 నీలాగ్రనాసం హరితాంబరాఢ్యం సుపర్ణమీడేఽమృతకుంభహస్తం ||

### అథ స్తోత్రం

సుముఖః సువహః సుఖకృత్సుముఖాభిధపన్నగేఽఢ్యుషః |  
 సురసంఘసేవితాంఘ్రిః సుతదాయీ పాతు నః సూరిః || 1 ||

సుజనపరిత్రాతా నః సుచరితసేవ్యః సుపర్ణోఽవ్యాత్ |  
 పన్నగభూషః పతగః పాతా ప్రాణాధిపః పక్షీ || 2 ||

పద్మాదినాగవైరీ పద్మాప్రియదాస్యకృత్ పాయాత్ |  
 పతగేంద్రః పరభేదీ పరిహృతపాకారిదర్పకూటో నః || 3 ||

నాగారిర్నగతుల్యో నాకౌకస్నూయమానచరితోఽవ్యాత్ |  
 నరకదకర్మనిహంతా నరపూజ్యో నాశితాహివిషకూటః || 4 ||

నతరక్షీ నిఖిలేఢ్యో నిర్వాణాత్మా నిరస్తదురితౌఘః |  
 సిద్ధధ్యేయః సకలః సూక్ష్మోఽవ్యాత్ సూర్యకోటి సంకాశః || 5 ||

సుఖరూపీ స్వర్ణనిభః స్తంబేరమభోజనః సుధాహారీ |  
 సుమనాః సుకీర్తినాథో గరుడో గంభీరఘోషోఽవ్యాత్ || 6 ||

గాలవమిత్రం గేయో గీతిజ్ఞః పాతు గతిమతాం శ్రేష్ఠః |  
గంధర్వారోఽచ్య గుహ్యో గుణసింధుర్గోత్రభిన్నాన్యః || 7 ||

రవిసారథిసహజోఽవ్యాద్రత్నాభరణాన్వితో రసజ్ఞో నః |  
రుద్రాకాంతో రుక్మోజ్జ్వలజానూ రజతనిభసక్తిః || 8 ||

రక్తప్రభకంఠోఽవ్యాద్రయిమాన్ రాజా రథాంగపాణిరథః |  
తార్క్ష్యస్తటిన్నిభో నస్తనుమధ్యస్తోషితాత్మజననీకః || 9 ||

తారాత్మా మహనీయో మతిమాన్ముఖ్యో మునీంద్రేడ్యః |  
మాధవవాహో రక్షేత్ త్రివృదాత్మస్తోమశీర్షో నః || 10 ||

తినయనపూజ్యస్త్రీయుగస్త్రీషవణమజ్జన్మహాత్మహృన్నీడః |  
త్రసరేణ్వాదిమనిఖిలజ్ఞాతా పాయాత్త్రివర్గఫలదాయా || 11 ||

త్యక్తస్త్రాసితదైత్యస్త్రయ్యంతేడ్యస్త్రయీరూపః |  
వృత్రారిమానహారీ వృషదాయా దిశతు భద్రం నః || 12 ||

వృష్ణివరాధ్యుషితాంసో వృశ్చికలూతాదివిషదాహీ |  
వృకదంశజన్యరోగధ్వంసీ నః పాతు విహగరాడ్వీరః || 13 ||

విషహృద్విసతాతనుజో వీర్యాధ్యః పాతు తేజసాం రాశిః |  
తుర్యాశ్రమిజప్యమనుస్తృప్తస్తృష్ణావిహీనో నః || 14 ||

తులనాహీనస్తర్క్యస్తక్ష్కవైరి తటిద్గౌరః |  
తారాదిమపంచార్ణరతంద్రిరహితో ధనం దద్యాత్ || 15 ||

శితనాసాగ్రః శాంతః శతమఖవైరిప్రభంజనః శాస్తా |  
శాత్రవవీరుద్ధాత్రం శమితాఘౌఘః శరణ్యోఽవ్యాత్ || 16 ||

శతదశలోచనసహజః పాయాచ్ఛకునః శకుంతార్కః |  
రత్నాలంకృతమూర్తి రసికో రాజీవచారుచరణయుగః || 17 ||

రంగేశచారుమిత్రం రోచిష్మాన్పాతు రాజదురుపక్షః |  
రుచినిర్జితకనకాద్రి రఘుపత్యహిపాశబంధవిచ్ఛేత్తా || 18 ||

రంజితఖగనివహోఽవ్యాద్రమ్యాకారో గతక్రోధః |  
గీష్పతినుతో గరుత్మాన్స్త్వారాణేశో గిరాం నాథః || 19 ||

గుప్తస్వభక్తనివహో గుంజాక్షో గోప్రియో గూఢః |  
గానప్రియో యతాత్మా యమినమ్యో యక్షసేవ్యోఽవ్యాత్ || 20 ||

యజ్ఞప్రియో యశస్వీ యజ్ఞాత్మా యూథపో యోగీ |  
యంత్రారాధ్యో యాగప్రభవో భద్రం సదా కుర్యాత్ || 21 ||

త్రిజగన్నాథస్త్రస్యత్పన్నగబృందస్త్రిలోకపరిరక్షీ |  
తృషితాచ్యుతతృష్ణాపహతఠినీజనకో భృశం రక్షేత్ || 22 ||

త్రివలీరంజితజఠరస్త్రియుగగుణాఢ్యస్త్రిమూర్తిసమతేజాః |  
తపనద్యుతిమకుటోఽవ్యాత్తరవారిభ్రాజమానకఠిదేశః || 23 ||

తామ్రాస్యశ్చక్రధరశ్చీరాంబరమానసావాసః |  
చూర్ణితపులిందబృందశ్చారుగతిశ్చోరభయహోఽవ్యాత్ || 24 ||

చంచూపుటభిన్నాహిశ్చర్వితకమఠశ్చలచ్ఛేలః |  
చిత్రితపక్షః పాయాచ్ఛంపకమాలావిరాజదురువక్షాః || 25 ||

క్షుభ్యన్నీరధివేగః క్షాంతిః క్షీరాభివాసనిరతోఽవ్యాత్ |  
క్షుద్రగ్రహమర్దీ నః క్షత్రియపూజ్యః క్షయాదిరోగహరః || 26 ||

క్షిప్రశుభోత్కరదాయీ క్షీణారాతిః క్షితిక్షమాశాలీ |  
క్షితితలవాసీ క్షేమం సోమప్రియదర్శనో దిశతు || 27 ||

సర్వేశస్సహజబలస్సర్వాత్మా సర్వదృక్ పాతు |  
తర్జితరక్షస్సంఘస్తారాధీశద్యుతిస్తుష్టః || 28 ||

తపనీయకాంతిరవ్యాత్తత్వజ్ఞానప్రదః సతతం |  
మాన్యో మంజులభాషీ మహితాత్మా మర్త్యధర్మరహితో నః || 29 ||

మోచితవినతాదాస్యో ముక్తాత్మా ముక్తయే భవతు |  
మహదంచితచరణాబ్జో మునిపుత్రో మౌక్తికోఽజ్జ్వలధారః || 30 ||

మంగలకార్యానందో హ్యత్మాఽఽత్మకీడ ఆత్మరతిరవ్యాత్ |  
ఆకంఠకుంకుమాభః ఆకేశాంతాత్పితేతరశ్చార్యః || 31 ||

ఆహృతపీయూషోఽవ్యాదాశాకృచ్ఛాశుగమనో నః |  
ఆకాశగతిస్తరుణస్తర్కజ్ఞేయస్తమోహంతా || 32 ||

తిమిరాదిరోగహరీ తూర్ణగతిర్మంత్రకృత్ పాయాత్ |  
మంత్రీ మంత్రారాధ్యో మణిహరో మందరాద్రినిభమూర్తిః || 33 ||

సర్వాతీతః సర్వః సర్వాధారః సనాతనః స్వంగః |  
సుభగః సులభః సుబలః సుందరబాహుః సుఖం దద్యాత్ || 34 ||

సామాత్మా మఖరక్షీ మఖిపూజ్యో మౌలీలగ్నమకుటోఽవ్యాత్ |  
మంజీరోఽజ్జ్వలచరణో మర్యాదాకృన్మహాతేజాః || 35 ||

మాయాతీతో మానీ మంగలరూపీ మహాత్మాఽవ్యాత్ |  
తేజోధిక్యతమిహిరస్తత్త్వాత్మా తత్త్వనిష్ఠాతః || 36 ||

తాపసహితకారీ నస్తాపధ్వంసీ తపోరూపః |  
తతపక్షస్తథ్యవచాస్తరుకోటరవాస నిరతోఽవ్యాత్ || 37 ||

తిలకోజ్వల నిటిలో నస్తుంగోఽవ్యాత్తిదశభీతిపరిమోషీ |  
తాపిచ్ఛహరితవాసాస్తాలధ్వజసోదరో జ్వలత్యేతుః || 38 ||

తనుజితరుక్మస్తారస్తారధ్వానస్త్యణీకృతారాతిః |  
తిగ్మనఖః శంకుర్యాత్తంత్రీస్వానో నృదేవ శుభదాయీ || 39 ||

నిగమోదితవిభవోఽవ్యాన్నీడస్థో నిర్జరో నిత్యః |  
నినదహతాశుభనివహో నిర్మాతా నిష్కలో నయోపేతః || 40 ||

నూతనవిద్రుమకంతో విష్ణుసమో వీర్యజితలోకః |  
విరజా వితతసుకీర్తిర్విద్యానాథో విషం దహేద్వీశః || 41 ||

విజ్ఞానాత్మా విజయో వరదో వాసాధికారవిధిపూజ్యః |  
మధురోక్తిర్మదుభాషీ మల్లీదామోజ్వలత్తనుః పాయాత్ || 42 ||

మహిలాజనశుభకృన్నో మృత్యుహరో మలయవాసిమునిపూజ్యః |  
మృగనాభిలిప్తనిటిలో మరకతమయకింకిణీకోఽవ్యాత్ || 43 ||

మందేతరగతిరవ్యాన్మేధావీ దీనజనగోష్ఠా |  
దీప్తాగ్రనాసికాస్యో దారిద్ర్యధ్వంసనో దయాసింధుః || 44 ||

దాంతప్రియకృద్దాంతో దమనకధారీ భృశం దయతాం |  
దండితసాధువిపక్షో దైన్యహరో దానధర్మనిరతో నః || 45 ||

వందారుబృందశుభకృద్వల్మీకౌకోఽభయంకరో వినుతః |  
విహితో వజ్రనఖాగ్రో యతతామిష్టప్రదో యంతా || 46 ||

యుగబాహుర్యవనాసో యవనారిర్యాతనాం నుదతు |  
బ్రహ్మణ్యో బ్రహ్మారతో బ్రహ్మాత్మా బ్రహ్మగుప్తో నః || 47 ||

బ్రాహ్మణపూజితమూర్తిర్బ్రహ్మధ్యాయా బృహత్పక్షః |  
బ్రహ్మసమో బ్రహ్మంశో బ్రహ్మజ్ఞో హరితవర్ణచేలోఽవ్యాత్ || 48 ||

హరికైంకర్యరతోఽవ్యాధ్ధరిదాసో హరికథాసక్తః |  
హరిపూజననియతాత్మా హరిభక్తధ్యాతదివ్యశుభరూపః || 49 ||

హరిపాదన్యస్తాత్మాత్మీయభరో హరికృపాపాత్రం |  
హరిపాదవహనసక్తో హరిమందిరచిహ్నమూర్తిరవతాన్నః || 50 ||

దమితపవిగర్వకూటో దరనాశీ దరధరో దక్షః |  
దానవదర్పహరో నో రదనద్యుతిరంజితాశోఽవ్యాత్ || 51 ||

రీతిజ్ఞో రిపుహంతా రోగధ్వంసీ రుజాహీనః |  
ధర్మిష్టో ధర్మాత్మా ధర్మజ్ఞః పాతు ధర్మిజనసేవ్యః || 52 ||

ధర్మారాధ్యో ధనదో ధీమాన్ ధీరో ధవో ధియం దద్యాత్ |  
ధిక్యతసురాసురాస్త్రస్తైతాహోమప్రభావసంజాతః || 53 ||

తటినీతీరనివాసీ తనయార్థ్యర్చ్యస్తనుత్రాణః |  
తుష్యజ్జనార్దనోఽవ్యాత్ తురీయపురుషార్థదస్తపస్వీంద్రః || 54 ||

తరలస్తోయచరారిస్తురగముఖప్రీతికృత్ పాతు |  
రణశూరో రయశాలీ రతిమాన్ రాజీవహారభృద్రసదః || 55 ||

రక్షస్సంఘవినాశీ రథికవరార్చ్యోఽవతాద్రణద్యూపః |  
రభసగతీ రహితార్తిః పూతః పుణ్యః పురాతనః పూర్ణః || 56 ||

పద్మార్చ్యః పవనగతిః పతితత్రాణః పరాత్పరః పాయాత్ |  
పీనాంసః పృథుకీర్తిః క్షతజాక్షః క్షాధరః క్షణః క్షణదః || 57 ||

క్షీపిష్ఠః క్షయరహితః క్షుణ్ణక్ష్మాభృత్ క్షురాంతనాసోఽవ్యాత్ |  
క్షీపవర్ణఘటితమంత్రః క్షీతిసురనమ్యో యయాతీడ్యః || 58 ||

యాజ్యో యుక్తో యోగో యుక్తాహారో యమార్చితో యుగకృత్ |  
యాచితఫలప్రదాయీ యత్సార్చ్యః పాతు యాతనాహంతా || 59 ||

జ్ఞానీ జ్ఞప్తిశరీరో జ్ఞాతాఽవ్యాత్ జ్ఞానదో జ్ఞేయః |  
జ్ఞానాదిమగుణపూర్ణో జ్ఞప్తిహతావిద్యకో జ్ఞమణిః || 60 ||

జ్ఞాత్యహిమర్దనదక్షో జ్ఞానిప్రియకృద్యశోరోశిః |  
యువతిజనేప్పితదో నో యువపూజ్యోఽవ్యాద్యువా చ యూథస్థః || 61 ||

యామారాధ్యో యమభయహారీ యుద్ధప్రియో యోద్ధా |  
యోగజ్ఞజ్ఞాతోఽవ్యాత్ జ్ఞాతృజ్ఞేయాత్మకో జ్ఞప్తిః || 62 ||

జ్ఞానహతాశుభనివహో జ్ఞానఘనో జ్ఞాననిధిరవ్యాత్ |  
జ్ఞాతిజభయహారీ నో జ్ఞానప్రతిబంధకర్మవిచ్ఛేదీ || 63 ||

జ్ఞానేనహతాజ్ఞానధ్వాంతో జ్ఞానీశవంద్యచరణోఽవ్యాత్ |  
యజ్ఞప్రియకృద్యాజకసేవ్యో యజనాదిషట్కనిరతార్చ్యః || 64 ||

యాయావరశుభకృన్నస్తనుతాం భద్రం యశోదాయీ |  
యమయుతయోగిప్రేక్ష్యో యాదవహితకృద్యతీశ్వరప్రణయీ || 65 ||

యోజనసహస్రగామీ యతతాం నో మంగలే యథార్థజ్ఞః |  
పోషితభక్తః ప్రార్థ్యః పృథుతరబాహుః పురాణవిత్పాజ్ఞః || 66 ||

పైశాచభయనిహంతా ప్రబలః ప్రథితః ప్రసన్నవదనయుతః |  
పత్రరథో నః పాయాచ్ఛాయానశ్యద్భుజంగౌఘః || 67 ||

చర్దితవిప్రశ్చిన్నారాతిశ్చందోమయః సతతం |  
చందోవిచ్ఛందోంగశ్చందశ్శాస్త్రార్థవిత్ పాతు || 68 ||

ఛాందసశుభంకరోఽవ్యాచ్ఛందోగధ్యాతశుభమూర్తిః |  
 ఛలముఖదోషవిహీనారాధ్యశ్చానాయతోజ్జలద్బాహుః || 69 ||

ఛందోనిరతశ్చాత్రోత్కరసేవ్యశ్చత్రభృన్మహితః |  
 ఛందోవేద్యశ్చందః ప్రతిపాదితవైభవః పాయాత్ || 70 ||

ఛాగవపాపలతితృప్తశ్చాయాపుత్రోద్భవార్తివిచ్ఛేదీ |  
 ఛవినిర్జితఖర్జురశ్చాదిత దివిషత్ ప్రభావోఽవ్యాత్ || 71 ||

దుఃస్వప్ననాశనో నో దమనో దేవార్ద్రణీర్దాతా |  
 దుర్ధర్షో దుష్కృతహా దీప్తాస్యః పాతు దుస్సహో దేవః || 72 ||

దీక్షితవరదః సరసః సర్వేడ్యః సంశయచ్ఛేతా |  
 సర్వజ్ఞః సత్యోఽవ్యాద్యోగాచార్యో యథార్థవిత్ప్రియకృత్ || 73 ||

యోగప్రమాణవేత్తా యుంజానో యోగఫలదాయీ |  
 గానాసక్తో గహనో రక్షేద్ద్రహచారపీడనధ్వంసీ || 74 ||

గ్రహభయహా గదహారీ గురుపక్షో గోరసాదీ నః |  
 గవ్యప్రియో గకారాదిమనామా పాతు గేయవరకీర్తిః || 75 ||

నీతిజ్ఞో నిరవద్యో నిర్మలచిత్తో నరప్రియో నమ్యః |  
 నారదగేయో నందిస్తుతకీర్తిర్నిర్ణయాత్మకో రక్షేత్ || 76 ||

నిర్లేపో నిర్ద్వంద్వో ధీధిష్ఠ్యో ధిక్యతారాతిః |  
 ధృష్టో ధనంజయార్చిశ్శమనోఽవ్యాధాన్యదో ధనికః || 77 ||

ధన్వీద్యో ధనదారోఽప్య ధూతార్తిప్రాపకో ధురీణో నః |  
 షణ్ముఖనుతచరితోవ్యాద్దద్గుణపూర్ణః షడర్థనయనసమః || 78 ||

నాదాత్మా నిర్దోషో నవనిధిసేవ్యో నిరంజనో నవ్యః |  
యతిముక్తిరూపఫలదో యతిపూజ్యో హాపయేద్దురితం || 79 ||

శతమూర్తిః శిశిరాత్మా శాస్త్రజ్ఞః పాతు శాస్త్రకృత్ శ్రీలః |  
శశధరకీర్తిః శశ్వత్ప్రియదో నః శాశ్వతః శమిధ్యాతః || 80 ||

శుభకృత్ఫల్గునసేవ్యః ఫలదః ఫాలోజ్జ్వలత్పుండ్రః |  
ఫలరూపీ ఫణికటకః ఫణికటిసూత్రః ఫలోద్వహః పాతు || 81 ||

ఫలభుక్ ఫలమూలాశి ధ్యేయః ఫణియజ్ఞసూత్రధారీ నః |  
యోషిదభీష్పితఫలదో యుతరుద్రోఽవ్యాద్యజుర్నామా || 82 ||

యజురుపపాదితమహిమా యుతరతికేలిర్యువార్గణీర్యమనః |  
యాగచితాగ్నిసమానో యజ్ఞేశో యోజితాపదరిరవ్యాత్ || 83 ||

జితసురసంధో జైత్రో జ్యోతీరూపో జితామిత్రః |  
జవనిర్జిత పవనోఽవ్యాజ్జయదో జీవోత్కరస్తుత్యః || 84 ||

జనిధన్యకశ్యపో నో జగదాత్మా జడిమవిధ్వంసీ |  
షిధ్గానర్చ్యః షండీకృతసురతేజాః షడధ్వనిరతోఽవ్యాత్ || 85 ||

షట్కర్మనిరతహితదః షోడశవిధవిగ్రహారాధ్యః |  
షాష్టికచరుప్రియోఽవ్యాత్ షడూర్మ్యసంస్పృష్టదివ్యాత్మా || 86 ||

షోడశియాగసుతృప్తః షణ్ణవతిశ్రాద్ధకృద్ధితకృత్ |  
షడ్వర్గగంధరహితో నారాయణనిత్యవహనోఽవ్యాత్ || 87 ||

నామార్చకవరదాయీ నానావిధతాపవిధ్వంసీ |  
నవనీరదకేశోఽవ్యాన్నానార్థప్రాపకో నతారాధ్యః || 88 ||

నయవిన్నవగ్రహార్చ్యో నఖయోధీ పాతు నిశ్చలాత్మా నః |  
మలయజలిప్తో మదహా మల్లీసూనార్చితో మహావీరః || 89 ||

మరుదర్చితో మహీయాన్మంజుధ్వానోఽవతాన్మూరార్యంశః |  
మాయాకూటవినాశీ ముదితాత్మా సుఖితనిజభక్తః || 90 ||

సకలప్రదః సమర్థః సర్వారాధ్యః సవప్రియః సారః |  
సకలేశః సమరహితః సుకృతీ నః పాతు సూదితారాతిః || 91 ||

పరిధృతహరితసువాసాః పాణిప్రోద్యత్సుధాకుంభః |  
ప్రవరః పావకకాంతిః పటునినదః పాతు పంజరావాసీ || 92 ||

పండితపూజ్యః పీనః పాయాత్పాలపతితవసురక్షీ |  
పంకేరుహార్చితాంఘ్రిః నేత్రానందో నుతిప్రియో నేయః || 93 ||

నవచంపకమాలాభృన్నాకౌకా నాకిహితకృన్నః |  
నిస్తీర్ణసంవిదవ్యాన్నిష్కామో నిర్మమో నిరుద్వేగః || 94 ||

సిద్ధిః సిద్ధప్రియకృత్సాధ్యారాధ్యః సుఖోద్వహః స్వామీ |  
సాగరతీరవిహారీ సౌమ్యః పాయాత్సుఖీ సాధుః || 95 ||

స్వాదుఫలాశీ గిరిజారాధ్యో గిరిసన్నిభో గమయేత్ |  
గాత్రద్యుతిజితరుక్మో గుణ్యో గుహవందితో గోప్తా || 96 ||

గగనాభో గతిదాయా గీర్ణాహిర్గోనసారాతిః |  
రమణకనిలయో రూపీ రసవిద్రక్షాకరో రక్షేత్ || 97 ||

రుచిరో రాగవిహీనో రక్షో రామో రతిప్రియో రవకృత్ |  
తత్స్వప్రియస్తనుత్రాలంకృతమూర్తిస్తురంగగతిరవ్యాత్ || 98 ||

తులితహరిర్నస్తుంబురుగేయో మాలీ మహర్థిమాన్మోనీ |  
మృగనాథవిక్రమోఽవ్యాన్ముషితార్తిర్దీనభక్తజనరక్షీ || 99 ||

దోధూయమానభువనో దోషవిహీనో దినేశ్వరారాధ్యః |  
దురితవినాశీ దయితో దయతాం దాసీకృతత్రిదశః || 100 ||

దంతద్యుతిజితకుందో దండధరో దుర్గతిధ్వంసీ |  
వందిప్రియో వరేణ్యో వీర్యోద్రిక్తో వదాన్యవరదోఽవ్యాత్ || 101 ||

వాలీకిగేయకీర్తిర్వర్ణిష్ణుర్వారితాఘకూటో నః |  
వసుదో వసుప్రియోఽవ్యాద్వసుపూజ్యో గర్భవాసవిచ్ఛేదీ || 102 ||

గోదాననిరతసుఖకృద్గోకులరక్షీ గవాం నాథః |  
గోవర్ధనో గభీరో గోలేశః పాతు గౌతమారాధ్యః || 103 ||

గతిమాన్గర్గనుతో నశ్చరితాదిమపూజనాధ్యగప్రియకృత్ |  
చామీకరప్రదాయీ చారుపదోఽవ్యాచ్ఛరాచరస్వామీ || 104 ||

చందనచర్చితదేహశ్చందనరసశీతలాపాంగః |  
చరితపవిత్రితభువనశ్చాదూక్తిః పాతు చోరవిధ్వంసీ || 105 ||

చంచద్గుణనికరో నః సుభరః సూక్ష్మాంబరః సుభద్రోఽవ్యాత్ |  
సూదితఖలః సుభానుః సుందరమూర్తిః సుఖాస్పదః సుమతిః || 106 ||

సునయః సోమరసాదిప్రియకృత్పాపాద్విరక్తేడ్యః |  
వైదికకర్మసుతృప్తో వైఖానసపూజితో వియచ్ఛారీ || 107 ||

వ్యక్తో వృషప్రియోఽవ్యాద్వృషదో విద్యానిధిర్విరాడ్ విదితః |  
పరిపాలితవిహగకులః పుష్టః పూర్ణాశయః పురాణేడ్యః || 108 ||

పరిధృతపన్నగశైలః పార్థివవంద్యః పదాహృతద్విరదః |  
పరినిష్ఠితకార్యోఽవ్యాత్పర్వార్యహారః పరాత్మా నః || 109 ||

తన్వీడ్యస్తుంగాంసస్త్యాగీ తూర్యాదివాద్యసంతుష్టః |  
తప్తద్రుతకనకాంగదధారీ దద్యాద్ధనం తృప్తిః || 110 ||

తృష్ణాపాశచ్ఛేదీ త్రిభువనమహితస్త్రయాధరస్తర్కః |  
త్రిగుణాతీతస్తామసగుణనాశీ తర్కతాం తపస్సింధుః || 111 ||

తీర్థస్త్రిసమయపూజ్యస్తుహినోరుస్తీర్థకృత్తటస్థో నః |  
తురగపతిసేవితోఽవ్యాత్తిపురారిశ్లాఘితః ప్రాంశుః || 112 ||

పాషాండతూలదహనః ప్రేమరసార్ద్రః పరాక్రమీ పూర్వః |  
ప్రేంఖతుండలగండః ప్రచలద్ధారః ప్రకృష్టమతిరవ్యాత్ || 113 ||

ప్రచురయశాః ప్రభునమ్యో రసదో రూపాధరీకృతస్వర్ణః |  
రసనాన్పత్యద్విద్యో రంభాదిస్తుత్యచారుచరితోఽవ్యాత్ || 114 ||

రంహస్సమూహరూపీ రోషహరో రిక్తసాధుధనదాయీ |  
రాజద్రత్నసుభూషో రహితాఘోషా రిరంసురవ్యాన్నః || 115 ||

షట్కాలపూజనీయః షడ్గుణరత్నాకరః షడంగజ్ఞః |  
షడ్రసవేదీ షండావేద్యః షడ్ధర్మనీప్రదః పాయాత్ || 116 ||

షడ్వింశతి తత్వజ్ఞః షడ్రసభోజీ షడంగవిత్పూజ్యః |  
షడ్డాదిస్వరవేదీ యుగవేదీ యజ్ఞభుగ్యోగ్యః || 117 ||

యాత్రోద్యుక్తశుభం యుర్ముక్తిజ్ఞో యౌవనాశ్వసంపూజ్యః |  
యుయుధానో యుద్ధజ్ఞో యుక్తారాధ్యో యశోధనః పాయాత్ || 118 ||

విద్యున్నిభో వివృద్ధో వక్తా వంద్యో వయఃప్రదో వాచ్యః |  
వర్చస్వీ విశ్వేశో విధిక్యత్ పాయాద్విధానజ్ఞః || 119 ||

దీధితిమాలాధారీ దశదిగ్గామీ దృఢోఽజ్జ్వలత్పక్షః |  
దంష్ట్రారుచిరముఖోఽవ్యాద్ధవనాశోఽస్మాన్మహోదయో ముదితః || 120 ||

మృదితకషాయో మృగ్యో మనోజవో హేతిభృద్వంద్యః |  
హైయంగవీనభోక్తా హయమేధప్రీతమానసః పాయాత్ || 121 ||

హేమాబ్జహారధారీ హేలీ హేతీశ్వరప్రణయీ |  
హఠయోగకృత్సుసేవ్యో హారిభక్తః పాతు హారిపురఃస్థాయీ || 122 ||

హితదః సుపుష్టరాజద్ధరిరవ్యాత్సౌమ్యవృత్తో నః |  
స్వాత్మ్యద్భవః సురమ్యః సౌధీభూతశ్రుతిః సుహృద్వంద్యః || 123 ||

సగరస్యాలః సత్పథచారీ సంతానవృద్ధిక్రతుయశాః |  
విజయీ విద్వత్ప్రవరో వర్ణ్యోఽవ్యాద్వీతరాగభవనాశీ || 124 ||

వైకుంఠలోకవాసీ వైశ్వానరసన్నిభో విదగ్ధో నః |  
వీణాగానసురక్తో వైదికపూజ్యో విశుద్ధోఽవ్యాత్ || 125 ||

నర్మప్రియో నతేడ్యో నిర్భీకో నందనో నిరాతంకః |  
నందనవనచార్యవ్యాన్నగార్గనిలయో నమస్కార్యః || 126 ||

నిరుపద్రవో నియంతా ప్రయతః పర్ణాశిభావితః పాతు |  
పుణ్యప్రదః పవిత్రః పుణ్యశ్లోకః ప్రియంవదః ప్రాజ్ఞః || 127 ||

పరయంత్రతంత్రభేదీ పరనున్నగ్రహభవార్తివిచ్ఛేదీ |  
పరనున్నగ్రహదాహీ క్షామక్షోభప్రణాశనః పాయాత్ || 128 ||

క్షేమీ క్షేమకరో నః క్షౌద్రరసాశీ క్షమాభూషః |  
క్షాంతాశ్రితాపరాధః క్షుధితజనాన్నప్రదః పాయాత్ || 129 ||

క్షౌమాంబరశాలీ నః క్షవధుహరః క్షీరభుక్పాతు |  
యంత్రస్థితశ్చ యాగోద్యుక్తస్వర్ణప్రదో యుతానందః || 130 ||

యతివందితచరణాబ్జో యతిసంసృతిదాహాకో యుగేశానః |  
యాచకజనహితకారీ యుగాదిరవ్యాద్యుయుత్సర్నః || 131 ||

యాగఫలరూపవేత్తా ధృతిమాన్ ధైర్యోదధిర్ధ్యయః |  
ధీధిక్యతకుమతోఽవ్యాధ్రోద్యుక్తప్రియో ధరాగ్రస్థః || 132 ||

ధీనిర్జితధిషణోఽస్మాంధీమత్ప్రవరార్థితో ధరః పాతు |  
ధృతవైకుంఠేశానో మతిమద్ ధ్యయో మహాకులోద్భూతః || 133 ||

మండలగతిర్మనోజ్ఞో మందారప్రసవధారీ నః |  
మార్జారదంశనోద్భవరోగధ్వంసీ మహోద్యమః పాతు || 134 ||

మూషికవిషదాహీ నో మాతా మేయో హితోద్యుక్తః |  
హీరోజ్జ్వలభూషోఽవ్యాధ్రోద్రోగప్రశమనో హృద్యః || 135 ||

హృత్పుండరీకనిలయో హోరాశాస్త్రార్థవిధోతా |  
హోమప్రియో హతార్తిర్హుతవహజాయావసానమంత్రోఽవ్యాత్ || 136 ||

తంత్రీ తంత్రారాధ్యస్తాంత్రికజనసేవితస్తత్స్వం |  
తత్ప్రకాశకోఽవ్యాత్ తపనీయభ్రాజమానపక్షో నః || 137 ||

త్వగ్భవరోగవిమర్దీ తాపత్రయహా త్వరాన్వితః పాతు |  
తలతాడననిహతారిర్నీవారాన్నప్రియో నీతిః || 138 ||

నీరంధ్రో నిష్ఠాతో నీరోగో నిర్జ్వరో నేతా |  
నిర్ధార్యో నిర్మోహో నైయాయికసౌఖ్యదాయ్యవ్యాత్ || 139 ||

గౌరవభృద్గణపూజ్యో గర్విష్టాహిప్రభంజనశ్చ గురుః |  
గురుభక్తో గుల్మహరో గురుదాయీ గుత్సభృత్పాతు || 140 ||

గణ్యో గరిష్ఠమూర్తి రజోహరో రాంకవాస్తరణః |  
రశనారంజితమధ్యో రోగహరః పాతు రుక్మసూనార్చ్యః || 141 ||

రల్లకసంవ్యానోఽవ్యాద్రోచిష్ఠూ రోచనాగ్రనిలయో నః |  
రంగేడ్యో రయసచివో డోలాయితనిగమశాయీ చ || 142 ||

ఢక్యానాదసుతృప్తో డింభప్రియకృచ్ఛ డుండుభారాతిః |  
డపలరసమిశ్రాన్నాదీ డిండిమరవతృప్తమానసః పాయాత్ || 143 ||

డంభాదిదోషహీనో డమరహరో డమరునాదసంతుష్టః |  
డాకిన్యాది క్షుద్రగ్రహమర్దీ పాంచరాత్రపూజ్యోఽవ్యాత్ || 144 ||

ప్రద్యమ్నః ప్రవరగుణః ప్రసరత్కీర్తిః ప్రచండదోర్దండః |  
పత్రీ పణితగుణౌఘః ప్రాప్తాభీష్టః పరః ప్రసిద్ధోఽవ్యాత్ || 145 ||

చిద్రూపీ చిత్తజ్ఞశ్చేతనపూజ్యశ్చ చోదనార్థజ్ఞః |  
చికురధృతహల్లకోఽవ్యాచ్ఛిరజీవీ చిద్ధనశ్చిత్రః || 146 ||

చిత్రకరశ్చిన్నిలయో ద్విజవర్యో దారితేతిరవ్యాన్నః |  
దీప్తో దస్యప్రాణప్రహరో దుష్కృత్యనాశకృద్దివ్యః || 147 ||

దుర్బోధహరో దండితదుర్జనసంఘో దురాత్మదూరస్థః |  
దానప్రియో యమీశో యంత్రార్చకకామ్యదః పాతు || 148 ||

యోగపరో యుతహేతిర్యోగారాధ్యో యుగావర్తః |  
యజ్ఞాంగో యజ్వేద్యో యజ్ఞోద్భూతో యథార్థోఽవ్యాత్ || 149 ||

శ్రీమాన్నితాంతరక్షీ వాణీశసమో దిశేత్సాధుః |  
యజ్ఞస్వామీ మంజుర్గుడో లంబోరుహారభృత్ కుశలం || 150 ||

పంచాశదుత్తరశతశ్లోకార్యాస్తుతిరియం ఖగేంద్రస్య |  
శ్రీకృష్ణభట్టరచితా పఠతాం కుర్యాదభీప్సితం సకలం || 151 ||

సుపర్ణోసీత్యాదిశ్రుతిఘటకవర్ణైః ఖగపతే  
తథా గాయత్ర్యైర్ణైర్రటితముఖవర్ణా స్తుతిరియం |  
చతుస్తంత్ర శ్రీమద్విబుధవరకృష్ణార్చరచితా  
సహస్రాధ్యా నామ్నాం జగతి విహగేంద్రస్య జయతు || 152 ||

|| ఇతి శ్రీగరుడసహస్రనామస్తోత్రం సమాప్తం ||